

୨୯ ଡିସେମ୍ବର ୨୦୧୭ ଖୁତବା ଜୁମାର ସାରାଂଶ
ସ୍ଥାନ - ମସଜିଦ୍ ବୟତୁଲ୍ ଫୁତୁହ୍, ଲଣ୍ଡନ

କାଦିଆନ ଜଳସାରେ ଯୋଗଦେଇଥିବା ଅତିଥିମାନେ ଦୁଆ ପ୍ରତି ବିଶେଷ ମନଯୋଗ କରନ୍ତୁ ଏବଂ ଏହି ଜଳସାରେ ଯୋଗଦେଇ ନିଜ ଭିତରେ ଏକ ଅସାଧାରଣ ପରିବର୍ତ୍ତନ ଆଣିବାକୁ ଚେଷ୍ଟା କରନ୍ତୁ । ମୁସଲମାନମାନଙ୍କ ସତ୍ପଥ ପ୍ରାପ୍ତି ନିମନ୍ତେ ଦୁଆ କରିବା ସହିତ ବିଶ୍ୱର (ସଂକଟାପର୍ଷ୍ଟ) ପରିସ୍ଥିତି ନିମନ୍ତେ ମଧ୍ୟ ଦୁଆ କରିବେ କି ଅଲ୍ଲାଃତାଲା ସମଗ୍ର ମାନବ ଜାତିକୁ ଶକ୍ତି ପ୍ରଦାନ କରନ୍ତୁ ଏବଂ ସେମାନେ ଧ୍ୟାନ ମୁଖରୁ ବର୍ତ୍ତାଯାନ୍ତୁ । ଅଲ୍ଲାଃ ମୁସଲମାନମାନଙ୍କ ଆଖି ଖୋଲନ୍ତୁ ଏବଂ ଏମାନେ ଅଲ୍ଲାଃଙ୍କ ପ୍ରେରିତ (ଦୂତ)ଙ୍କ ବିରୁଦ୍ଧାଚରଣ କରିବାରୁ ନିବୃତ୍ତ ରହି ତାଙ୍କ ସାହାଯ୍ୟକାରୀମାନଙ୍କ ମଧ୍ୟରେ ଅନ୍ତର୍ଭୁକ୍ତ ହୁଅନ୍ତୁ ।

ତଶହୁଦ୍, ତଉଜ ଏବଂ ସୁରେ ଫାତିହାର ଆବୃତ୍ତି କରିବା ପରେ ହଜୁର ଅନଫୁର ଅ:ବ କହିଲେ- ଆଜି ଅଲ୍ଲାଃଙ୍କ କୃପାରୁ କାଦିଆନର ବାର୍ଷିକ ଧର୍ମସମ୍ମିଳନୀ ଆରମ୍ଭ ହୋଇଯାଇଛି । ଅଲ୍ଲାଃଙ୍କ ନିକଟରେ ଦୁଆ କରିବେ ସେଠି ଜଳସାର ତିନି ଦିନ ସୁରୁଖୁରୁରେ ଅତିବାହିତ ହେଉ ଏବଂ ଯେଉଁ ଉଦ୍ଦେଶ୍ୟରେ ଜମାଅତର ଲୋକମାନେ ସେଠାରେ ଏକତ୍ରିତ ହୋଇଛନ୍ତି ତାହା ସେମାନେ ହାସଲ କରନ୍ତୁ । ସେହି ଉଦ୍ଦେଶ୍ୟ କ’ଣ ଏହି କି ଯେ, ଅଲ୍ଲାଃଙ୍କ ନିକଟରେ ଦୁଆ କରିବା ଏବଂ ନିଜ ବ୍ୟବହାରିକ ଜୀବନକୁ ଉନ୍ନତ କରିବା ନିମନ୍ତେ ଚେଷ୍ଟା କରିବା ସହିତ ଉକ୍ତ ଦୁଆକୁ କେବଳ ନିଜ ମଧ୍ୟରେ ସୀମିତ ନରଖି ବରଂ ଜମାଅତର ଉନ୍ନତି ନିମନ୍ତେ ମଧ୍ୟ ବିଶେଷ ଦୁଆ କରିବା । ଜମାଅତର ବିରୋଧୀମାନେ ସଂସାରର କୌଣସି କୋଣରେ ଯୋଜନା କରନ୍ତୁ ନା କାହିଁକି ତାହା ପଶ୍ଚ ହେବା ପାଇଁ ଅଲ୍ଲାଃଙ୍କ ବିଶେଷ ସାହାଯ୍ୟ ଓ ସହଯୋଗ ଲାଭ ହେବା ନିମନ୍ତେ ଦୁଆ କରିବେ । ଅଲ୍ଲାଃତାଲା ସେମାନଙ୍କ ପ୍ରତ୍ୟେକ ମନ ଅଭିଳାଷାରୁ ଆମକୁ ସୁରକ୍ଷିତ ରଖନ୍ତୁ । ଏହିପରି ମୁସଲମାନମାନଙ୍କ ଅବସ୍ଥା ଓ ଅଲ୍ଲାଃଙ୍କ ରସୁଲ ନାମରେ କେତେକ ଗୋଷ୍ଠୀ ଯେଉଁ (ଅନୁଚିତ୍) ହରକତ୍ ଓ ଅତ୍ୟାଚାର କରୁଛନ୍ତି । ଜଣେ ମୁସଲମାନ ଆଉ ଜଣେ ମୁସଲମାନର ଯେଉଁକି ହତ୍ୟା କରୁଛି ଏବଂ ଅଯଥାରେ ଆଜି ଯେଉଁକି ବର୍ବର ହତ୍ୟାକାଣ୍ଡ ହେଉଅଛି ସେଥିପାଇଁ ମଧ୍ୟ ଦୁଆ କରିବା ଆମର କର୍ତ୍ତବ୍ୟ । କାରଣ ଏସବୁ ଗୋଷ୍ଠୀସମୂହ ଅଲ୍ଲାଃ ଓ ରସୁଲଙ୍କ ନାମରେ ଅତ୍ୟାଚାର କରୁଛନ୍ତି ଏବଂ ଏଥିଯୋଗୁଁ ଅଣମୁସଲମାନମାନେ ଇସଲାମ ଓ ହଜରତ ମହମ୍ମଦ ସ.ଆଙ୍କ ଉପରେ ଆପତ୍ତି କରୁଛନ୍ତି । ଏଥିଯୋଗୁଁ ଆମମାନଙ୍କ ହୃଦୟକୁ ସବୁଠାରୁ ଅଧିକ ଆଘାତ ଲାଗିଥାଏ । ସୁତରାଂ ଏଥିପାଇଁ ମଧ୍ୟ ଆମମାନଙ୍କୁ ଦୁଆ କରିବା ଉଚିତ୍ । ହଜରତ ମସିହ ମଉଦ ଆ.ସ ଯେଉଁ ଲକ୍ଷ ନେଇ ଆସିଥିଲେ ସେଥିପାଇଁ ମଧ୍ୟ ଦୁଆ କରିବା ଏବଂ ତାହା ଏହି କି ଯେ, ମୁସଲମାନମାନଙ୍କ ସତ୍ପଥ ପ୍ରାପ୍ତି ଓ ଅଣମୁସଲମାନମାନଙ୍କ ଉପରେ ସତ୍ୟତା ଉନ୍ମୋଚନ କରିବା, ସେମାନଙ୍କ ସମ୍ମୁଖରେ ଇସଲାମର ପରାକାଷ୍ଠା ପ୍ରତିପାଦନ କରି ଇସଲାମ ଓ ହଜରତ ମହମ୍ମଦ ସ.ଆଙ୍କ ଧ୍ୱଜା ତଳେ ଆଣି ସେମାନଙ୍କୁ ଏକେଶ୍ୱରବାଦ ଉପରେ ପ୍ରତିଷ୍ଠିତ କରିବା । ସର୍ବୋପରି ବିଶ୍ୱର (ସଂକଟାପର୍ଷ୍ଟ) ପରିସ୍ଥିତି ନିମନ୍ତେ ମଧ୍ୟ ଦୁଆ କରିବେ କି ଅଲ୍ଲାଃତାଲା ସମଗ୍ର ମାନବଜାତିକୁ ଶକ୍ତି ପ୍ରଦାନ କରନ୍ତୁ ଏବଂ ସେମାନେ ଧ୍ୟାନ ମୁଖରୁ ବର୍ତ୍ତାଯାନ୍ତୁ । ଆଜି ସଂସାରକୁ ହଜରତ ମସିହ ମଉଦ ଆ.ସଙ୍କ ମାନବକାରୀମାନଙ୍କ ଦୁଆର ବହୁତ ଆବଶ୍ୟକତା ରହିଛି ।

ଅଲ୍ଲାଃତାଲା ସଂସାରବାସୀ ଓ ମୁସଲମାନମାନଙ୍କୁ ସତ୍ପଥୁଛି ପ୍ରଦାନ କରନ୍ତୁ ଏବଂ ସେମାନେ ଏକଥା ହୃଦୟଙ୍ଗମ କରନ୍ତୁ କି ଅଲ୍ଲାଃଙ୍କ ପ୍ରେରିତ ଦୂତର ଅସ୍ୱୀକାର କରି ନା ସେମାନେ ସୁରକ୍ଷିତ ରହିପାରିବେ ନା ମୋକ୍ଷ ପ୍ରାପ୍ତ କରିପାରିବେ । ନୂତନ ବର୍ଷରେ ପଦାର୍ପଣ କରିବା ପୂର୍ବରୁ ସେମାନେ ଏକଥା ହୃଦୟଙ୍ଗମ କରିନିଅନ୍ତୁ, ଅଲ୍ଲାଃ ସେମାନଙ୍କୁ ସତ୍ପଥୁଛି ପ୍ରଦାନ କରନ୍ତୁ । ହଜୁର ଅନଫୁର ଅ:ବ କହିଲେ ଏଠାରେ ମୁଁ ଦୁଆ କରିବା ସମ୍ଭବରେ ହଜରତ ମସିହ ମଉଦ ଆ.ସଙ୍କର କେତେକ ତଥ୍ୟ ଉପସ୍ଥାପନ କରିବି ।

ଦୁଆ ସ୍ୱୀକାର ହେବା ସମ୍ଭବରେ ଏକ ମୌଳିକ ଓ ଗୁରୁତ୍ୱପୂର୍ଣ୍ଣ କଥା ହଜରତ ମସିହ ମଉଦ ଆ.ସ ଦର୍ଶାଇ କୁହନ୍ତି- ଯେପର୍ଯ୍ୟନ୍ତ ହୃଦୟ ପବିତ୍ର ହୋଇନଥାଏ ସେପର୍ଯ୍ୟନ୍ତ ଦୁଆ ସ୍ୱୀକୃତି ପ୍ରାପ୍ତି କରିନଥାଏ । ଯଦି କୌଣସି ସାଂସାରିକ ମାମଲାରେ କାହାରି ପ୍ରତି ତୁମ ହୃଦୟରେ ଦ୍ୱେଷଭାବ ଥାଏ ତେବେ ତୁମ ଦୁଆ ସ୍ୱୀକାର ହୋଇପାରିବ ନାହିଁ । ଅତଏବ ସାଂସାରିକ ମାମଲାରେ କଦାପି କାହାରି ପ୍ରତି ଚିନ୍ତା ରଖିବା ଉଚିତ୍ ନୁହେଁ ଏବଂ ସଂସାର ଓ ସାଂସାରିକ ବସ୍ତୁର କ’ଣ ଅସ୍ତିତ୍ୱ ରହିଛି ଯେ, ତୁମେ ସେଥିପାଇଁ କାହାରି ସହ ଶତ୍ରୁତା ପ୍ରଦର୍ଶନ କରିବ ।

ହଜୁର ଅନୱର ଅ.ବ କହିଲେ- ସୁତରାଂ ଦୁଆର ସ୍ୱାକୃତି ଲାଭ ନିମନ୍ତେ ଏହା ଅତ୍ୟନ୍ତ ଜରୁରୀ କି ସମସ୍ତ ପ୍ରକାରର ବ୍ୟକ୍ତିଗତ କଳି ଓ ତିକ୍ତତାକୁ ଭୁଲି ଅଲ୍ଲାଃଙ୍କ ନିକଟରେ ଅତ୍ୟନ୍ତ କାକୁଡ଼ି ବିନତି (ଅନୁନୟ) ହୋଇ ନିଜ ଅପକର୍ମର କ୍ଷମା ପ୍ରାର୍ଥନା କରିବା ସହିତ ଆସନ୍ତାରେ ହୃଦୟର ପବିତ୍ରତା ନିମନ୍ତେ ଅଲ୍ଲାଃଙ୍କ ସାହାଯ୍ୟ ଭିକ୍ଷା କରିବା । ଆଜି ଯେଉଁ ଅହେମଦିୟତର ବିରୋଧମାନେ ବିରୁଦ୍ଧାଚରଣରେ ବଢ଼ିଚାଲିଛନ୍ତି, ଏପରି ପରିସ୍ଥିତିରେ ଆମ ସମସ୍ତଙ୍କୁ ଏକ ହୋଇ ଅଲ୍ଲାଃଙ୍କ ନିକଟରେ ଦୁଆ କରିବା ଉଚିତ୍ । ଯେତେବେଳେ ଜଣେ ଅଧର୍ମ୍ୟ ଓ ଅଥୟ ହୋଇ ଅଲ୍ଲାଃଙ୍କ ନିକଟରେ ନତମସ୍ତକ ହୁଏ ଏବଂ ତାଙ୍କଠାରୁ ଭିକ୍ଷା କରେ ସେତେବେଳେ ଅଲ୍ଲାଃ ମଧ୍ୟ ତାହାକୁ ସାହାଯ୍ୟ କରିଥାନ୍ତି । ଅତଏବ ଏହି ରହସ୍ୟକୁ ସର୍ବଦା ନିଜ ସମ୍ମୁଖରେ ରଖିବା ଉଚିତ୍ ଏବଂ କଦାପି ଏସବୁ କଥାରେ ଦାୟିତ୍ୱହୀନତା ପ୍ରଦର୍ଶନ କରିବା ଉଚିତ୍ ନୁହେଁ ।

ହଜରତ ମସିହ ମଉଦ ଆ.ସ କୁହନ୍ତି- ଅଲ୍ଲାଃତାଲା କୌଣସି ଜିନିଷର ଆବଶ୍ୟକତା ଲୋଡ଼ିନଥାନ୍ତି । ଯେପର୍ଯ୍ୟନ୍ତ ବାରମ୍ବାର ଅଧର୍ମ୍ୟ ଓ ଅଥୟ ହୋଇ ଦୁଆ କରାଯାଇ ନାହିଁ ଅଲ୍ଲାଃ କାହାର ଖାତିର୍ କରନ୍ତିନା । ଦେଖ ଯେତେବେଳେ ଜଣକ ପତ୍ନୀ କୌଣସି ରୋଗବ୍ୟାଧିରେ ଆକ୍ରାନ୍ତ ହୋଇଥାଏ କିମ୍ବା ତାହା ବିରୋଧରେ ବଡ଼ ଧରଣର କୌଣସି ମକଦ୍ଦମା ହୋଇଯାଏ ତେବେ ସେ କିଭଳି ବ୍ୟସ୍ତ ବିବ୍ରତ ହୋଇପଡ଼େ । ଏପରି ସମସ୍ତ ପ୍ରକାରର ଅପ୍ରୀତିକର ପରିସ୍ଥିତିରୁ ମୁକୁଳେଇବାରେ ଅଲ୍ଲାଃ ହିଁ ପୂର୍ଣ୍ଣ ସକ୍ଷମ, ଯେ ଦୁଆ ସ୍ୱୀକାର କରିବା ସହିତ ନିଜ ଭକ୍ତମାନଙ୍କ ସାହାଯ୍ୟ ପାଇଁ (ସର୍ବଦା) ତତ୍ପର ରହିଥାନ୍ତି ।

ହଜୁର ଅନୱର ଅ.ବ କହିଲେ- ଅତଃ ବିଶେଷକରି କାଦିଆନବାସୀଙ୍କୁ ମୁଁ ସମୋକ୍ଷନ କରି କହୁଛି ଯେ, ଆଜି ଆପଣମାନେ ବିଶେଷ ଆଧ୍ୟାତ୍ମିକ ପରିବେଶରେ ହଜରତ ମସିହ ମଉଦ ଆ.ସଙ୍କ ବସ୍ତିରେ ରହୁଛନ୍ତି ଏବଂ ଯେଉଁମାନେ ସେଠାରେ କିଛି ଦିନ ଅତିବାହିତ କରୁଛନ୍ତି ସେମାନେ ମଧ୍ୟ ନିଜ ନମାଜ ଓ ନୃତ୍ୟରେ ଏପରି ଅବସ୍ଥା ଉତ୍ପନ୍ନ କରିବାକୁ ଚେଷ୍ଟା କରନ୍ତୁ ଯାହାକି ବ୍ୟସ୍ତବିବ୍ରତର ଅବସ୍ଥା ଅଟେ ଏବଂ ସମଗ୍ର ଜମାଅତ ମଧ୍ୟ ଏଥିପ୍ରତି ଧ୍ୟାନ ଦେବା ଉଚିତ୍ । ଅଥୟା ଗପସପ ହେବା ପରିବର୍ତ୍ତେ ଅଧିକ ସମୟ ଦୁଆ ଓ ଅଲ୍ଲାଃଙ୍କ ଗୁଣଗାନ କରିବାରେ ଅତିବାହିତ କରିବା ଉଚିତ୍ । ଅଥୟ ହୋଇ ଅଲ୍ଲାଃଙ୍କ ନିକଟରେ ନତମସ୍ତକ ହେଲେ ଯେଉଁଠାରେ ଅହେମଦିମାନଙ୍କ ଅବସ୍ଥା ସଂକଟାପର୍ଣ୍ଣ ରହିଛି ଅଲ୍ଲାଃଙ୍କ କୃପା ଫଳରେ ତାହା ସାମନ୍ୟ ହେବା ସହିତ ଶତ୍ରୁମାନେ ପରାସ୍ତ ଓ ନିହିତ ହେବେ ।

ହଜରତ ମସିହ ମଉଦ ଆ.ସ କୁହନ୍ତି- ଯେ ଅଲ୍ଲାଃଙ୍କ ନିକଟରେ କାତରୋକ୍ତି (ବିନୟ) ହୋଇ ପ୍ରାର୍ଥନା କରିଥାଏ ଏବଂ ତାଙ୍କ ଆଦେଶ ଓ ଧାର୍ଯ୍ୟସୀମାକୁ ସମ୍ମାନ ଦୃଷ୍ଟିରେ ଦେଖେ ସେ ନିଶ୍ଚିତ ରୂପେ ଅଲ୍ଲାଃଙ୍କ କୃପାର ଭାଗୀଦାର ହୋଇଥାଏ । ଅତଃ ଆମ ଜମାଅତର ମାନ୍ୟକାରୀମାନଙ୍କୁ ଆବଶ୍ୟକ କି ତହଜୁଦ୍ଦର ନମାଜକୁ ନିଜ ଉପରେ ଅନିର୍ବାହ୍ୟ କରିନିଅନ୍ତୁ । ଅଧିକ ପଢ଼ିନପାରିଲେ ଅତିକମ୍ରେ ଦୁଇ ରେକାତ୍ ପଢ଼ିନିଅନ୍ତୁ କାରଣ ସେତେବେଳେ ଦୁଆ କରିବାର (ବିଶେଷ) ସୁଯୋଗ ମିଳିଥାଏ ଏବଂ ସେହି ସମୟର ଦୁଆରେ ବିଶେଷ ପ୍ରଭାବ ରହିଥାଏ କାରଣ ତାହା ପୂର୍ଣ୍ଣ ଦରଦ୍ ଓ ଉତ୍ସାହର ସହିତ ଉତ୍ପନ୍ନ ହୋଇଥାଏ । **ଯେପର୍ଯ୍ୟନ୍ତ ଦୁଆପ୍ରତି ହୃଦୟରୁ ବିଶେଷ ଦରଦ୍ ଓ ଉତ୍ସାହ ଉତ୍ପନ୍ନ ହେବ ନାହିଁ ସେପର୍ଯ୍ୟନ୍ତ କାହାର ଗଭୀର ନିଦ୍ରା କିଭଳି ଭଙ୍ଗ ହେବ ।** ସୁତରାଂ (ତହଜୁଦ୍) ସମୟରେ ଉଠିବା ହିଁ ଏକ ପ୍ରକାର ଦରଦ୍ ଉତ୍ପନ୍ନ କରିଦେଇଥାଏ । କିନ୍ତୁ ଯଦି ଉଠିବାରେ ଅଳସୁଆମି ଓ ଅବହେଳା ମନୋଭାବ ରହିଥାଏ ତେବେ କଦାପି ସେହି ଦରଦ୍ ଓ ଉତ୍ସାହ ଉତ୍ପନ୍ନ ହୋଇନଥାଏ କାରଣ ନିଦ ତ ଦୁଃଖକଷ୍ଟକୁ ଦୂର କରିଦେଇଥାଏ କିନ୍ତୁ ଯେତେବେଳେ ଜଣେ ନିଦ ଭଙ୍ଗ କରି (ନମାଜ ପାଠ) ନିମନ୍ତେ ଛିଡ଼ାହୁଏ, ତାହା ଦର୍ଶାଇଥାଏ କି କିଛି ଦରଦ୍ ଓ ଅବଶୋଷ ରହିଯାଇଛି ଯାହାକି ତାହାର (ପ୍ରିୟ) ନିଦଠାରୁ ମଧ୍ୟ ବଳି ଅଟେ ଯାହାକି ତାହାର ନିଦ ଭଙ୍ଗ କରିଦେଇଛି ।

ହଜରତ ମସିହ ମଉଦ ଆ.ସ କୁହନ୍ତି- ଆଉ ଏକ ଗୁରୁତ୍ୱପୂର୍ଣ୍ଣ କଥା ଯାହାକି ଆମ ଜମାଅତକୁ ପାଳନ କରିବା ଉଚିତ୍ ତାହା ଏହି କି ଯେ, ଅଥୟା ଓ ମନ୍ଦ କଥାବାର୍ତ୍ତାରୁ ନିଜକୁ ନିବୃତ୍ତ ରହିବା । ମନେରଖ ଜିଭ ଶରୀରର ମୁଖ୍ୟଦ୍ୱାର ଅଟେ ତେଣୁ ଜିଭକୁ ପବିତ୍ର ରଖିବା ଦ୍ୱାରା ବ୍ୟକ୍ତିତ୍ୱ ମଧ୍ୟରେ ଅଲ୍ଲାଃଙ୍କ ପ୍ରବେଶ ହୋଇଥାଏ । ଯେତେବେଳେ ଅଲ୍ଲାଃ ଦ୍ୱାରରେ ପହଂଚିଯାନ୍ତି ସେତେବେଳେ ଭିତରକୁ ପ୍ରବେଶ କରିବା ବା କ'ଣ ଆଶ୍ଚର୍ଯ୍ୟର କଥା । ହଜୁର ଆ.ସ କୁହନ୍ତି ପୁଣି ମନେରଖ ଅଲ୍ଲାଃ ଓ ସୃଷ୍ଟିର କର୍ତ୍ତବ୍ୟ ସମ୍ପାଦନ କରିବାରେ ଜାଣିବୁଝି କଦାପି ହେୟଜ୍ଞାନ କରିବା ଉଚିତ୍ ନୁହେଁ । ଯେ ଏସବୁ କଥା ନିଜ ସମ୍ମୁଖରେ ରଖି ଦୁଆ କରିଥାଏ ଆମେ ବିଶ୍ୱାସ ରଖୁଛୁ ଯେ, ଅଲ୍ଲାଃ ଏପରି ବ୍ୟକ୍ତି ଉପରେ ନିଜ କୃପା ବର୍ଷଣ କରିଥାନ୍ତି ଏବଂ ସେ (ବିପଦରୁ) ରକ୍ଷା ପାଇଯାଇଥାଏ ।

ପୁନଶ୍ଚ ହଜରତ ମସିହ ମଉଦ ଆ.ସ କୁହନ୍ତି- ପାପ ଏକ ବିଷ ଅଟେ ଯାହାକି ମଣିଷକୁ ଧ୍ୱଂସ କରିଦେଇଥାଏ ଏବଂ

ଦୟା ଆଚରଣକାରୀ ଅଟନ୍ତି । ଅତଃ ତୁମେ ମଧ୍ୟ ବିଶ୍ୱସ୍ତ, ପୂର୍ଣ୍ଣ ସତ୍ୟବାଦୀ ଓ ନିଷ୍ଠାର ସହିତ ଦୁଆ କର ଯଦ୍ୱାରା ସେ ତୁମ ସହ ଦୟା ଆଚରଣ କରିବେ । ସାଂସାରିକ ଐଶ୍ୱର୍ଯ୍ୟ ଓ ଚିକ୍କାରରୁ ଅଲଗା ହୋଇଯାଅ ଏବଂ ପାରସ୍ପରିକ କଳହକୁ ଧର୍ମର ରୂପ ଦିଅନାହିଁ । ଅଲ୍ଲାଙ୍କ ଖାତିର୍ ହାରିଯାଅ ଓ ପରାଜୟକୁ ସ୍ୱୀକାର କରିନିଅ ଯଦ୍ୱାରା ତୁମେ ବଡ଼ ବଡ଼ ବିଜୟର ଉତ୍ତରାଧିକାରୀ ହେବ । ଦୁଆକାରୀଙ୍କୁ ଅଲ୍ଲା ଚମତ୍କାର ଦେଖାଇଥାନ୍ତି ଏବଂ ମାଗୁଥିବା ବ୍ୟକ୍ତିକୁ ଅସରନ୍ତି ପୁରସ୍କାର ପ୍ରଦାନ କରିଥାନ୍ତି । ଦୁଆ ଅଲ୍ଲାଙ୍କ ଚରମରୁ ଆସିଥାଏ ଏବଂ ଅଲ୍ଲାଙ୍କ ପକ୍ଷକୁ ହିଁ (ଫେରି) ଯାଇଥାଏ । ଦୁଆ କରିବା ଦ୍ୱାରା ଅଲ୍ଲା ଏଭଳି ନିକଟବର୍ତ୍ତୀ ହୋଇଥାନ୍ତି ଯେପରି ତୁମର ଜୀବନ ତୁମ ସହ ସଲଗ୍ନ ରହିଛି । ଦୁଆକାରୀକୁ ପ୍ରଥମ ପୁରସ୍କାର ଏହା ମିଳିଥାଏ କି ତାହା ଭିତରେ ପବିତ୍ର ପରିବର୍ତ୍ତନ ପରିଲକ୍ଷିତ ହୋଇଥାଏ ।

ହଜୁର ଅନୂର ଅ.ବ କହିଲେ- ଅତଃ ଅଲ୍ଲା ଯେଉଁ ଅସ୍ତ୍ର ହଜରତ ମସିହ ମଉଦ ଆ.ସଙ୍କୁ ପ୍ରଦାନ କରିଛନ୍ତି ତାହା ହିଁ ଆପଣଙ୍କ ମାନବକାରୀମାନଙ୍କୁ ପ୍ରୟୋଗ କରିବାକୁ ହେବ । ଏହି ଅସ୍ତ୍ର ଆମକୁ **ଇନ୍ନୁଶା ଅଲ୍ଲା** ଅସୁବିଧାରୁ ରକ୍ଷା କରିବା ସହିତ ଶତ୍ରୁକୁ ପରାଜିତ ଓ ଅପମାନିତ କରିବ । ସୁତରାଂ ଏଥିପ୍ରତି ପ୍ରତ୍ୟେକ ଅହେମଦିଙ୍କୁ ଧ୍ୟାନ ଦେବା ଆବଶ୍ୟକ । ଶେଷରେ ହଜରତ ମସିହ ମଉଦ ଆ.ସଙ୍କର ଏକ ଦୁଆ ଯାହାକି ଆପଣ (ମୁସଲମାନ) ସମ୍ପ୍ରଦାୟ ନିମନ୍ତେ କରିଛନ୍ତି ଉପସ୍ଥାପନ କରୁଅଛନ୍ତି । ହଜୁର ଆ.ସ କୁହନ୍ତି-

ହେ ମୋର ପ୍ରଭୁ! ମୋ ସମ୍ପ୍ରଦାୟ ଓ ମୋ ଭାଇମାନଙ୍କ ସମ୍ମୁଖରେ ମୋର ଦୁଆ ଓ କାତରୋକ୍ତି ସ୍ୱୀକାର କର । ତୁମ ଅବତାର ଖାତମୁନ୍ ନବାଇନ୍ ଓ ପାପୀମାନଙ୍କ ପାଇଁ କ୍ଷମା ପ୍ରାର୍ଥନାକାରୀ ଯାହାଙ୍କ ପ୍ରାର୍ଥନା ସ୍ୱୀକାର କରାଯିବ ତାଙ୍କ ମାଧ୍ୟମରେ ଅନୁରୋଧ କରୁଅଛନ୍ତି ହେ ପ୍ରଭୁ! ଏମାନଙ୍କୁ ଅନ୍ଧାରରୁ ନିଜ ପ୍ରକାଶକୁ କାଢ଼ିଆଣ । ହେ ପ୍ରଭୁ! ସେମାନଙ୍କ ଉପରେ ଦୟା ଆଚରଣ କର ଯେ ମୋତେ ଅଭିଶାପ ଦେଇଛନ୍ତି ଓ ମୋ ହାତ କାଟୁଛନ୍ତି । ଏହି ସମ୍ପ୍ରଦାୟକୁ ରକ୍ଷା କର ଏବଂ ନିଜର ସତ୍ତ୍ୱିକ୍ଷା ଏମାନଙ୍କ ହୃଦୟରେ ଉନ୍ମୋଚନ କରିଦିଅ । ସେମାନଙ୍କ ପାପ ଓ ଅପକର୍ମକୁ ଅଣଦେଖା କର ଓ ତାଙ୍କୁ କ୍ଷମା ଦିଅ । ସେମାନଙ୍କୁ ଶାନ୍ତି ପ୍ରଦାନ କର ଓ ତାଙ୍କର ସୁଧାର କରିଦିଅ ତଥା ସେମାନଙ୍କୁ ପବିତ୍ର କରିଦିଅ, ସେମାନଙ୍କୁ ଏଭଳି ଚକ୍ଷୁ ପ୍ରଦାନ କର ଯଦ୍ୱାରା ସେମାନେ (ସତ୍ୟକୁ) ଦେଖିପାରିବେ, ଏଭଳି କାନ ପ୍ରଦାନ କର ଯେଉଁଥିରେ ସେମାନେ ଶୁଣିପାରିବେ, ଏଭଳି ହୃଦୟ ପ୍ରଦାନ କର ଯେଉଁଥିରେ ସେମାନେ ହୃଦୟଙ୍ଗମ କରିପାରିବେ, ଏଭଳି ପ୍ରକାଶ ପ୍ରଦାନ କର ଯଦ୍ୱାରା ସେମାନେ ବୁଝିପାରିବେ । ଯାହାସବୁ ସେମାନେ କହୁଛନ୍ତି ତାହାକୁ ଭୃଷ୍ଟେୟ କର ନାହିଁ କାରଣ ସେମାନେ ଏପରି ଗୋଷ୍ଠୀ ଅଟନ୍ତି ଯେ ଜାଣନ୍ତି ନାହିଁ କି ସେମାନେ କ'ଣ କରୁଛନ୍ତି । ହେ ପ୍ରଭୁ! ହଜରତ ମହମ୍ମଦ ସ.ଆ ଓ ଆପଣଙ୍କ ଉଚ୍ଚ ପଦର ଶଦ୍ଦକା ଏବଂ ସେହିମାନଙ୍କ ଶଦ୍ଦକା ଯେ ରାତି (ତୁମକୁ ସ୍ମରଣ କରିବାର) ଅତିବାହିତ କରିବା ସହିତ ଦିନବେଳା ଯୁଦ୍ଧ କରୁଛନ୍ତି ଏବଂ ସେମାନଙ୍କ ବାହନର ଶଦ୍ଦକା ଯେ ରାତିରେ ଡିବ୍ ବେଗରେ ଦୌଡ଼ୁଛନ୍ତି ଏବଂ ସେହି ଯାତ୍ରାର ଶଦ୍ଦକା ଯାହାକି **ଉନ୍ନୁଲ୍ କୁର୍ରା (ମକ୍କା)** ପ୍ରତି କରାଯାଇଥାଏ । ଆମ ଓ ଆମ ଭାଇମାନଙ୍କ ମଧ୍ୟରେ ସନ୍ଧି କରିଦିଅ ଏବଂ ସେମାନଙ୍କ ଆଖି ଖୋଲିଦିଅ ଓ ସେମାନଙ୍କ ହୃଦୟକୁ ଉଜ୍ଜ୍ୱଳ କରିଦିଅ । ସେମାନଙ୍କୁ ସେସବୁ କିଛି ବୁଝାଇଦିଅ ଯାହାକି ତୁମେ ମୋତେ ବୁଝାଇ ଦେଇଛ ଏବଂ ସେମାନଙ୍କୁ ଧର୍ମପରାୟଣତାର ଶିକ୍ଷାଦିଅ, ଯାହାକିଛି ଘଟିଯାଇଛି ତାହାକୁ ଅଣଦେଖା କର ଶେଷରେ ଆମେ ଏହି ଦୁଆ କରୁଅଛୁ କି ତୁମେ ହିଁ ସକଳ ପ୍ରଶଂସାର ଅଧିକାରୀ (ଅଲ୍ଲା) ଯେ ଉଚ୍ଚ ଗଗନର ପାଳନକର୍ତ୍ତା ।

ଖୁତବାର ଶେଷରେ ହଜୁର ଅନୂର ଅ.ବ କହିଲେ- ଅଲ୍ଲାତାଲା ମୁସଲମାନମାନଙ୍କ ଆଖି ଖୋଲନ୍ତୁ ଏବଂ ସେମାନେ ଅଲ୍ଲାଙ୍କ ପ୍ରେରିତ (ଦୂତ)ଙ୍କ ବିରୁଦ୍ଧାଚରଣ କରିବାରୁ ନିବୃତ୍ତ ରହି ତାଙ୍କର ସାହାଯ୍ୟକାରୀଙ୍କ ମଧ୍ୟରେ ଅନ୍ତର୍ଭୁକ୍ତ ହୁଅନ୍ତୁ । ଅଲ୍ଲାତାଲା ଆମ୍ଭମାନଙ୍କୁ ମଧ୍ୟ ଦୁଆ କରିବାର କର୍ତ୍ତବ୍ୟ ସମ୍ପାଦନ କରିବାର ଶକ୍ତି ପ୍ରଦାନ କରନ୍ତୁ । ବିଶେଷକରି କାଦିଆନ ଜଳସାରେ ଯୋଗଦେଇଥିବା ଅତିଥିମାନେ ଦୁଆ ପ୍ରତି ବିଶେଷ ମନଯୋଗ କରନ୍ତୁ ଏବଂ ଏହି ଜଳସାରେ ଯୋଗଦେଇ ନିଜ ଭିତରେ ଏକ ଅସାଧାରଣ ପରିବର୍ତ୍ତନ ଆଣିବାକୁ ଚେଷ୍ଟା କରନ୍ତୁ । ଅଲ୍ଲାତାଲା ଆମ ସମସ୍ତଙ୍କୁ ଏହାର ଶକ୍ତି ପ୍ରଦାନ କରନ୍ତୁ ।